
எந்நாளுமே துதிப்பாய்

எந்நாளுமே துதிப்பாய் –என்னாத்துமாவே நீ
எந்நாளுமே துதிப்பாய்

இந்நாள் வரையினில் உன்னதனார் செய்த (2)
எண்ணிலா நன்மைகள் யாவு மறவாது

பாவங்கள் எத்தனையோநினையா திருந்தாருன்
பாவங்கள் எத்தனையோ
பாழான நோயை அகற்றிக் குணமாக்கிப் (2)
பாரினில் வைத்த மகா தயவை எண்ணி

எத்தனையோ கிருபை உன்னுயிர்க்குச் செய்தாரே
எத்தனையோ கிருபை
நித்தமுனைமுடி சூட்டினதுமன்றி (2)
செத்திடாதபடி ஜு வனை மீட்டதால்.

நன்மையாலுன் வாயை நிறைத்தாரே, பூர்த்தியாய்
நன்மையாலுன் வாயை
உன்வயது கழுகைப் போல் பலங்கொண்டு (2)
இன்னும் இளமை போலாகவே செய்ததால்

பூமிக்கும் வானத்துக்கும் உள்ள தூரம் போலவே.
பூமிக்கும் வானத்துக்கும்
சாமி பயமுள்ளவர் மேல் அவர் அருள் (2)
சாலவும் தங்குமே, சத்திய மேயிது